



Mahulu Hake 'i ha 'Aho Ako Soka Lelei



Na'e siofi 'e 'Isimeli hono holoholo'i 'e he fefiné hono la'é. Na'e faka'au 'o mālohi ange 'a e ongo ke talanoa ki he fefiné. Na'á ne pehē ange, "'Oku ou ongo'i mo'oni 'oku totonu ke ta talaange ki ai.'" Na'á ne puke 'a e nima 'o Papá 'o na lue atu ki he fefiné. Na'e pehē ange 'e 'Isimeli mo ta'ata'alo ki he fefiné, "Mālō e lelei ki he pongipongi ni." Na'e 'ikai ke sio hake 'a e fefiné. "Ko e hā ho'o me'a 'oku fiema'ú?" Na'e lava ke tala 'e 'Isimeli na'e 'ikai ke ne fu'u fiefia. Ka na'e 'ikai ke loto-fo'i ai ['a 'Isimeli]. "Na'á ku loto ke tala atu 'okú ke fakahoko ha ngāue mātu'aki lelei!"

'I he taimi ko 'ení, na'e sio hake 'a e fefiné kiate ia. Na'e malimali 'a 'Isimeli. "Fakamālō atu 'i ho'o tokanga'i 'a e pa'aké!" Na'e malimali ange 'a e fefiné. Na'á ne pehē ange, "Mālō 'aupito." Na'e toe lahi ange leva 'ene malimalí. "Mālō 'aupito." Na'e ongo'i fiefia 'a 'Isimeli 'i he'ene lue ki 'api mo Papá. Na'e pehē ange 'e Papá, "'Oku ou tui na'e mahu'inga kiate ia 'a e me'a na'á ke lea 'akí. 'Oku ou fiefia 'i ho'o fakafanongo ki he ongo na'á ke ma'ú." "Mo au pē." Na'e fakakaukau 'a 'Isimeli 'i ha k'i'i taimi sí'i. Na'á ne fehu'i ange leva, "'Okú ke pehē ko e Laumālie Mā'oni'oni ia?" Na'e kamokamo pē 'a Papá. "'Oku 'omi 'e he Laumālie Mā'oni'oni 'i he taimi 'e ni'ihi ha fakakaukau ke tau tokoni'i 'aki ha taha. Pea ko e me'a tofu pē ia na'á ke fakahokó." Na'e malimali 'a 'Isimeli. Ko ha k'i'i me'a sí'i pē 'a e talanoa ki he fefiné, ka na'á ne 'ai ke toe lelei ange 'a e 'aho 'o e fefiné. Na'e hoko 'ene fakafanongo ki he Laumālie Mā'oni'oni ke toe lelei ange ai foki mo hono 'ahó! ●

Fai 'e Carolina Maldonado Leyes
(Makatu'unga 'i ha talanoa mo'oni)

Na'e hoko 'a e talanoa ko 'ení 'i Polivia.

Na'e malimali 'a 'Isimeli 'i he'ene hū atu ki tu'a ki he Na'á. Na'á ne 'alu mo Papá (Papa) ki he pa'aké. 'I he'ena lué, na'e puke 'e 'Isimeli 'a e nima 'o Papá mo to'oto'o 'ene fo'i pulu soká. Na'e sa'i'ia 'a 'Isimeli ke feohi mo Papá—tautautefito ki he taimi na'á na va'inga soka aí!

'I he'ena a'u ki he pāká, na'e sio takai 'a 'Isimeli. Na'e ta'ata'aki vao ha fefine 'o ofi ki he mala'e va'inga soká. Na'e 'eve'eva ha fāмили 'i he lue'anga 'i he tafa'akí. Ka na'e 'ikai ke va'inga ha taha 'i he mala'e soká. 'E 'ata'atā 'aupito 'a e ako soka 'a 'Isimeli mo Papá.

"Maau ke va'inga?" Ko e 'eke ange ia 'a Papá.

"'Io!" Na'e lele 'a 'Isimeli 'i he vave taha na'á ne lavá ki he loto mala'é. Na'á ne lele afeafe, 'aka tautea mo 'aka mei he tulikí.

Na'e 'akahi lahi 'e Papá 'a e fo'i pulú. Na'e 'alu ia 'i 'olunga 'i he 'ulu 'o 'Isimeli!

Na'e talaange 'e 'Isimeli, "Te u lele 'o 'omai." Na'á ne lele ki he tulikí 'o e loto 'ata'ataá 'o to'o hake 'a e fo'i pulú. Na'á ne sio ki he fefiné 'okú ne kei keli pē 'i he 'ulí ke ta'ata'aki 'a e vaó. Na'e mata'i hela'ia 'a e fefiné.

Na'e ui atu 'a Papá, "Te u le'o kolo au he taimí ni. Sio angé pe te ke lava 'o 'akahi ke hū!"

Na'e lele 'a 'Isimeli 'o foki mo 'akahi 'a e fo'i pulú ki he koló. Na'e kakapa atu 'a Papá ke puke ia ka na'e 'ikai ke ne ma'u.

"Huuuu!" Na'e fiefia 'a 'Isimeli 'i he tau 'a e fo'i pulú 'i he netí.

Na'e 'ikai fuoloa kuo 'osi atu ha houa 'e taha. Na'e talaange 'e Papá, "Kuo taimi ke ta 'alu ki 'api."

Na'e sio 'a 'Isimeli ki mui ki he fefine ta'ata'aki vaó. Na'á ne fakakaukau, 'oku 'ikai fakafiefia 'a e ngāue 'i he la'áá 'o hangē ko e va'inga soká. Na'á ne loto ke fakafiefia 'i 'a e fefiné. Fakafokifā kuó ne ma'u ha fo'i fakakaukau.

Na'á ne fehu'i ange, "Papá, 'okú ke pehē 'oku lelei 'a e ngāue 'a e fefiné?"

"Ko e hā?" Na'e sio atu 'a Papá ki he fefiné. "'Oí, 'io." Na'e pehē ange 'e 'Isimeli, "'Oku ou tui 'oku totonu ke ta o 'o talaange kiate ia!"

Na'e talaange 'e Papá, "Ka 'oku fiema'ú ke ta fakavavevave ki 'api. 'Oku tatali mai 'a Mamá (Mami) kiate kitaua."

